

16th August 1963]

வேண்டியதில்லை. ஆனால், நெருக்கடியான காலத்தில் கடமையைச் செய்தால், அதற்காகப் பரிசு வழங்குவது பற்றி அரசாங்கம் உத்தேசிக்குமா?

கனம் திரு. எம். பக்தவத்சலம் : அவ்வாறும் பரிசுகள் வழங்கப் பட்டு வருகின்றன.

திரு. கே. ஏ. மதியழகன் : வழக்கு மன்றங்களில் இருக்கும் வழக்குகள் முடிந்த பிறகாவது, இந்தச் சபைக்கு இந்த விவரங்கள் அறிவிக்கப்படுமா?

கனம் திரு. எம். பக்தவத்சலம் : அப்பொழுது தனியாக ஒரு கேள்வி கேட்டால், அதற்கு விடை அளிக்கலாம்.

எஃகு உருட்டாலை (அரக்கோணம்)

* 162 கேள்வி.—திரு. கே. நாராயணசாமி பிள்ளை : கனம் கைத் தொழில் அமைச்சர் தயவுசெய்து கீழ்க்கண்ட கேள்விகளுக்குப் பதிலளிப்பாரா—

(அ) சென்னை அரசாங்கம் அரக்கோணத்தில் எஃகு உருட்டாலையை நிறுவ ஏற்பாடு செய்திருக்கிறதா?

(இ) அதற்கு எவ்வளவு இடம் ஆர்ஜிதம் செய்யப்படும்?

(உ) அதற்கு எவ்வளவு தொகை செலவிட உத்தேசம்?

(எ) வருஷம் ஒன்றிற்கு எவ்வளவு டன் சாமான்கள் செய்ய முடியும்?

கனம் திரு. ஆர். வெங்கட்டராமன் : அ, இ, உ, & எ. ஆன் டொன்றுக்கு 20,000 டன் உற்பத்தி செய்யும் Steel re-rolling mill ஒன்றைத் தமிழ்நாட்டில் பொதுத் துறையில் நிறுவும் திட்டம் ஒன்று மூன்றாவது ஐந்தாண்டுத் திட்டத்தில் சேர்க்கப்பட்டுள்ளது. இதற்காக ஒரு கோடி ரூபாய் ஒதுக்கப்பட்டுள்ளது. இவ்வாலையை நிறுவ அனுமதி கோரி மாநில சர்க்கார் விண்ணப்பம் செய்துள்ளனர். அது மத்திய சர்க்கார் பரிசீலனையில் இருக்கிறது. ஆலை நிறுவ அரக்கோணம் தகுதியான இடமா என்பது பற்றி நிபுணர்கள் பரிசீலனை செய்து கொண்டிருக்கிறார்கள்.

திரு. கே. ஏ. மதியழகன் : போன வருடத்திய பட்ஜெட்டிலே இந்த உருக்காலை தூத்துக்குடியில் நிறுவப்படும் என்று சொன்னார்கள் இந்த ஆண்டு பட்ஜெட் விவாதம் நடந்த நேரத்திலே ரீ ரோலிங் மில் இப்பொழுது நிறுவவேண்டியதில்லை, ரீ-காஸ்டிங் மில் வேண்டியிருக்கிறது என்று அமைச்சர் அவர்கள் குறிப்பிட்டார்களே? அதற்கும், இதற்கும் ஏதாவது முரண்பாடு இருக்கிறதா?

கனம் திரு. ஆர். வெங்கட்டராமன் : முதலில் நாம் ரீ-ரோலிங் மில் வைக்கவேண்டும் என்று தீர்மானம் செய்கிறோம். அம்மாதிரி தீர்மானம் செய்தவுடன் அதற்கு வேண்டிய மூலப்பொருள் கிடைக்கிறதா என்று ஆராய்ச்சி செய்கிறோம். மூலப்பொருள்கள் கிடைக்கவேண்டும் என்று பார்க்கிறபொழுது, அதற்குப் போதிய 'ஸ்க்ராப்' தமிழ் நாட்டிலே இல்லை. இரண்டு விதமான 'ஸ்க்ராப்' இருக்கிறது. ஒன்று, 'ரோலிங் ஸ்க்ராப்' மற்றொன்று 'மெல் டிங் ஸ்க்ராப்'. ரீ-ரோலிங் ஸ்க்ராப்' நம்முடைய தமிழ் நாட்டில்

[16th August 1963]

கிடைக்கவில்லை. அதன் காரணமாக 'மெல்டிங் ஸ்க்ராப்' வாங்கி, அதை உருக்கி நாம் 'பில்லெட்ஸ்' செய்து அதன் மூலம் 'ரீ-ரோலிங் மில்' வைக்கலாம் என்பது பற்றி இப்பொழுது பரிசீலனை செய்துகொண்டிருக்கிறோம். அதனால்தான் பரிசீலனை நடந்து கொண்டிருக்கிறது என்று சொன்னேன்.

திரு. எஸ். ஜே. ராமசாமி : கனம் தலைவர் அவர்களே, இந்த ஆண்டு போனாலும், மறு ஆண்டிலாவது இந்தத் தொழிற்சாலையை ஆரம்பிக்க சர்க்கார் நடவடிக்கை எடுக்குமா என்று அறிய விரும்புகிறேன்.

கனம் திரு. ஆர். வெங்கட்டராமன் : ஜோஸ்யம் சொல்லுவது எங்களுடைய கடமை அல்ல.

இரும்புத் தாது (செங்கற்பட்டு மாவட்டம்)

* 163 கேள்வி.—**திரு. செ. கோ. விகவநாதன் :** கனம் கைத் தொழில் அமைச்சர் தயவுசெய்து கீழ்க்கண்ட கேள்விகளுக்குப் பதிலளிப்பாரா—

(அ) செங்கற்பட்டுக்கு அருகேயுள்ள அம்மணம்பாக்கம் கிராமத்தில் இரும்புத் தாது கிடைப்பதற்கான சாத்தியக் கூறுகள் இருப்பதாகக் கண்டுபிடிக்கப்பட்டுள்ளதா?

(இ) அது சம்பந்தமாய் என்ன நடவடிக்கைகள் எடுக்கப்பட்டுள்ளன?

THE HON. SRI R. VENKATARAMAN : (a) No Sir,

(b) Does not arise.

நவீன வசதி ஓட்டல் (சென்னை)

* 164 கேள்வி.—**திரு. ராம. அரங்கண்ணல் :** கனம் கைத் தொழில் அமைச்சர் தயவுசெய்து கீழ்க்கண்ட கேள்விகளுக்குப் பதிலளிப்பாரா—

(அ) அடையாறு ஊரூர்ப்புத்தாக்கருகில் மேற்கத்திய முறையில் ஒரு மிகப்பெரிய ஓட்டல் கட்ட தனிப்பட்ட ஒருவர் முன்வந்திருப்பது உண்மையா?

(இ) அந்த ஓட்டலுக்காக எத்தனை ஏக்கர் நிலம் தேவை என்று வீட்டுவசதி போர்டிடம் கோரப்பட்டது?

(உ) அதுபற்றி வீட்டு வசதி போர்டு மேற்கொண்ட நடவடிக்கைகள் என்ன?

THE HON. SRI R. VENKATARAMAN : (a) Yes.

(b) 25-30 acres.

(c) The State Housing Board addressed the Government in the matter. The Government have advised the State Housing Board to set apart an area of ten acres in its South Madras Neighbourhood, and to sell the land in auction, or by inviting tenders.